

मिरा भाईदर महानगरपालिका मा. स्थायी समिती सभा दि. ०९/०४/२०१३

मिरा भाईदर महानगरपालिकेची मा. स्थायी समिती सभा मंगळवार दिनांक ०९/०४/२०१३ रोजी सभा सुचना क्र. ०१ दि. ०४/०४/२०१३ रोजीच्या विषयपत्रिकेवरील विषयांवर विचार विनिमय करण्यासाठी मिरा भाईदर महानगरपालिका, स्व. इंदिरा गांधी भवन, मुख्य कार्यालय, दुसरा मजला, लाल बहादुर शास्त्री सभागृहात सकाळी ११.०० वा. सभा आयोजित करण्यांत आली होती.

सदर सभेच्या अध्यक्षस्थानी मा. सभापती, श्री. राजु यशवंत भोईर हे उपस्थित होते. सदर सभेस खालील सदस्य उपस्थित होते.

उपस्थित सदस्य

१. श्री. राजु यशवंत भोईर
२. श्री. बर्नड आल्बर्ट डिमेलो
३. श्रीम. हेलन जॉर्जी गोविंद
४. श्रीम. अनिता जयवंत पाटील
५. श्री. मुन्ना सिंह
६. श्री. प्रमोद जयराम सामंत
७. श्री. राजेश शंकर वेतोसकर
८. श्रीम. बगाजी शर्मिला विल्सन
९. श्री. रोहिदास शंकर पाटील
१०. श्री. शरद केशव पाटील
११. श्रीम. मिरादेवी यादव
१२. डॉ. राजेंद्र जैन
१३. श्री. संदिप मोहन पाटील
१४. श्री. प्रविण मोरेश्वर पाटील
१५. श्री. प्रशांत ज्ञानदेव दळवी
१६. डॉ. रमेश जैन

गैरहजर सदस्य – निरंक

मा. सभापती :-

नमस्कार, सर्व स्थायी समिती सदस्यांचे स्वागत करतो. तसेच सर्व प्रशासकीय अधिकारी आणि आपले हवेश पाटील साहेब, त्यांची सचिव पदी नियुक्ती झाली. त्यांना आमच्या सर्व सदस्यांतर्फे अभिनंदन करतो. सचिव साहेब, मिटींगला सुरुवात करावी.

नगरसचिव :-

मिरा भाईदर महानगरपालिकेची मा. स्थायी समिती सभा मंगळवार दि. ०९/०४/२०१३ रोजी सकाळी ११.०० वाजता मिरा भाईदर महानगरपालिका, स्व. इंदिरा गांधी भवन, मुख्य कार्यालय, दुसरा मजला, लाल बहादुर शास्त्री सभागृहात स्थायी समिती सभा सुचना क्र. ०१, दि. ०४/०४/२०१३ रोजीच्या विषयपत्रिकेवरील प्रकरणांवर विचार विनिमय करण्यासाठी आयोजित करण्यांत येत आहे. प्रकरण क्र. १, महानगरपालिकेच्या आरोग्य विभागासाठी आवश्यक सर्जिकल मटेरिअल, लॅब मटेरिअल खरेदी करणेबाबत.

बर्नड डिमेलो :-

प्रशासनाने दिलेल्या गोषवा-यानुसार महानगरपालिकेच्या आरोग्य विभागासाठी आवश्यक असणारी सर्जिकल मटेरीअल, लॅब मटेरीअल खरेदी करणेस व याकामी येणा-या खर्चास ही सभा आर्थिक व प्रशासकीय मंजूरी देत आहे.

ठराव वाचून कायम करण्यात येत आहे, वरील कामी निविदा तात्काळ काढाव्यात.

प्रमोद सामंत :-

या ठरावाला माझे अनुमोदन आहे.

राजेंद्र जैन :-

मा. सभापती महोदय, यह जो आर.सी. रेट है। शासन का इसे परचेस होना चाहिए। यह शासन का अपने को इन्ट्रक्शन है। जब शासन के रेट से अपुन को नही मिलता है। इसी कारण से निविदा मंगाने का प्रस्ताव रखा है। लेकिन इसमे मेरा सुझाव यह है की, शासन को दर से निविदा की रेट अगर १५ टक्के ज्यादा आती है, तो टेंडर को रिक्ॉल करना चाहिए। ऐसा मेरा ठराव है। मैं ठराव बोलता हूँ।

प्रशांत दळवी :-

अगोदर तुम्ही सुचना बघुन घ्या. शासन दरबार इथे आहे.

शरद पाटील :-

आता डॉक्टर साहेबांनी सांगितल्याप्रमाणे त्याची आम्हाला तुम्ही माहिती द्यावी ना.

रोहिदास पाटील :-

पहिल्यांदा त्यांनी ठराव मांडला. सिस्टम ती होते. तुम्ही ठराव मांडल्यानंतर आमचा ठराव येणारच. जर ठराव नाही मांडला तर आमची तुम्हाला विनंती असते. सभा कामकाज हे खेळीमेळीच्या दृष्टीने जेवढी चर्चा होईल त्यानंतर ठराव मांडायचा मांडा. आम्हाला विरोध करायचा विरोध करू. पण तुम्ही पहिल्यांदा ठराव मांडला की, आम्हाला पण ठराव मांडायला लागतो ना.

प्रशांत दळवी :-

ठराव मांडुया काका आपण. पण कस आहे की, आपल्या सुचना घेत असल्या तर

रोहिदास पाटील :-

पहिल्यांदा त्यांना उत्तर देऊ द्या ना. त्यांनी मांडला. आम्ही मांडला. त्यांना काय घ्यायच ते घेतील.

संभाजी पानपट्टे (मा. उपायुक्त) :-

मा. सभापती साहेबांच्या परवानगीने बोलतो की, आर्थिक प्रशासकीय मंजूरी आहे. हे आर्थिक प्रशासकीय मंजूरी आपण ठरवणार आहोत. त्याच्या निविदा मागवणार, रेट बघणार. आणि मध्यंतरी आर.सी.सी. प्रशासकीय मंजूरी लागते म्हणून केले आर.सी.सी. ची कॉन्टीटी कमी असल्यामुळे आपल्याला इतका पुरवठा होत नाही. म्हणून आपल हॉस्पिटल होऊ शकल नाही. आपण रेट मंजूर करून घेणार आहोत. ते पण बघू. आणि आर.सी.सी. पण मदत करणार आहोत. म्हणजे आर्थिक प्रशासनाकडून मंजूरी मिळाल्यानंतर निविदा काढणार आहोत. निविदा काढून आर.सी. पध्दतीने भरणार आहोत. जे लोएस्ट आहे ते करणार आहोत.

राजेंद्र जैन :-

इसमें लिखा है की, शासन दरा करतानुन विहित मुदतीत पुरवठा झाल्यास निविदेतील पुरवठा दरात घ्या. यानी की अगर आपको नहीं मिला तो जो निविदा आएगी उसको आप मंजूरी दे सकते हो। यह मंजूरी आप ले रहे हो। इसलिए मैंने १५ टक्के का

संभाजी पानपट्टे (मा. उपायुक्त) :-

बाद में बताओ। जब निविदा आएगी, उस टाईम बताओ। आज सिर्फ आर्थिक प्रशासकीय मंजूरी है। निविदा आने के बाद ही बात करिए।

शरद पाटील :-

निविदा येऊ द्या. आमची तेवढी सुचना नोंद करा. दुसरा काही करायच नाही ना.

संभाजी पानपट्टे (मा. उपायुक्त) :-

साहेब, सुचना म्हणजे निविदा मागवायच्या नाही का?

शरद पाटील :-

नाही. तुम्ही निविदा मागवा.

संभाजी पानपट्टे (मा. उपायुक्त) :-

असे बोला ना. निविदा मागवा. आणि मग आर.सी.सी. कंट्रोल

शरद पाटील :-

आमची सुचना घ्या.

बर्नड डिमेलो :-

मा. सभापती साहेब, त्यांच बोलण जे आहे ना. ते आपल्या निविदा काढल्यानंतर टेंडर भरते वेळी

शरद पाटील :-

आमची फक्त सुचना घ्या.

राजेश वेतोसकर :-

त्या ठरावात उल्लेख नाही केलेला आहे. आपण तसा ठराव कुठे केला आहे. निविदा काढण्याचा ठराव आहे.

संभाजी पानपट्टे (मा. उपायुक्त) :-

पाटील साहेब, आपण अगोदर निविदा मागवणार आहोत. निविदा मागितल्या नंतर हे करणार आहोत. ज्या वेळेस निविदा येईल त्यावेळी सुचना मांडा ना.

शरद पाटील :-

त्यावेळी निविदा आल्यानंतर कशा सुचना मांडणार.

संभाजी पानपट्टे (मा. उपायुक्त) :-

निविदा मागवा. गोषवा-यामध्ये दिल आहे तसा ठराव नाही ना.

बर्नड डिमेलो :-

पाटील साहेब, या कामाचा आपल्याला पाणी खरेदी करायचा ठराव केला. आता पाणी खरेदी करताना तुम्हाला वाटत ही कंपनी नको बिसलरी पाहिजे. किंवा कसे कोणत्या लिटरमध्ये पॅकिंग पाहिजे. या गोष्टी आपण त्यावेळी ठेवायच्या आहेत. आता आपण मंजूरी घेतलेली आहे. निविदा घेतल्यानंतर

शरद पाटील :-

गोषवा-यामध्ये काय लिहिल आहे. डॉक्टर साहेब ?

राजेंद्र जैन :-

आपने गोषवारा के अंदर लिखा है की, निविदा निकालने के बाद में अगर शासन दर से नहीं मिला तो निविदा को हम कायदे से दे देंगे। यही बोल रहे हैं। अगर निविदा निकालने के बाद अगर १५ टक्के ज्यादा आता है तो टेंडर रिकॉल करिए। हम यह बोल रहे हैं।

संभाजी पानपट्टे (मा. उपायुक्त) :-

पहले रेट तो देखिए। बाद में देखेंगे की, १५ टक्के की २० टक्के। अभी ठराव करके उसका मतलब नहीं।

शरद पाटील :-

तुमच्या गोषवा-या प्रमाणेच आम्ही बोलतो.

संभाजी पानपट्टे (मा. उपायुक्त) :-

आम्ही तिथे परसेन्टेज म्हटल आहे ना? नाही म्हटल आहे. आम्हाला रेट कॉन्ट्रॅक्टने घ्यायचे आहे. अडचण काय होईल ते सांगितलेले आहे. रेट येऊ द्या. रेट आल्यानंतर ठरवू या.

राजेंद्र जैन :-

कोई विरोध नहीं है। आप टेंडर निकालीए लेकिन में यह बोल रहा हूँ की, अगर टेंडर का रेट १५ टक्के ज्यादा आता है, तो टेंडर रिकॉल होना चाहिए।

मा. सभापती :-

सुचनेसह ठराव सर्वानुमते मंजूर करण्यात येत आहे.

प्रकरण क्र. १ :-

महानगरपालिकेच्या आरोग्य विभागासाठी आवश्यक सर्जिकल मटेरिअल, लॅब मटेरिअल खरेदी करणेबाबत.

ठराव क्र. ०१ :-

प्रशासनाने दिलेल्या गोषवा-यानुसार महानगरपालिकेच्या आरोग्य विभागासाठी आवश्यक असणारी सर्जिकल मटेरीअल, लॅब मटेरीअल खरेदी करणेस व याकामी येणा-या खर्चास ही सभा आर्थिक व प्रशासकीय मंजूरी देत आहे.

ठराव वाचून कायम करण्यात येत आहे, वरील कामी निविदा तात्काळ काढाव्यात.

सुचक :- श्री बर्नड डिमेलो

अनुमोदक :- श्री. प्रमोद सामंत

ठराव सर्वानुमते मंजूर

सही/-

सभापती

स्थायी समिती

मिरा भाईंदर महानगरपालिका

नगरसचिव :-

प्रकरण क्र. २, महानगरपालिकेच्या आरोग्य विभागाकरीता आवश्यक औषधे खरेदी करणेबाबत.

बर्नड डिमेलो :-

प्रशासनाने दिलेल्या गोषवा-यानुसार महानगरपालिकेच्या आरोग्य विभागासाठी आवश्यक असणारी औषधे खरेदी करणेस व याकामी येणा-या खर्चास ही सभा आर्थिक व प्रशासकीय मंजूरी देत आहे.

ठराव वाचून कायम करण्यात येत आहे, वरील कामी निविदा तात्काळ काढाव्यात.

प्रमोद सामंत :-

अनुमोदन आहे.

शरद पाटील :-

मा. सभापती साहेब, हा पण ठराव सुचनेसकट मंजूर करा.

मा. सभापती :-

ठराव सुचनेसह सर्वानुमते मंजूर करण्यात येत आहे.

प्रकरण क्र. २ :-

महानगरपालिकेच्या आरोग्य विभागाकरीता आवश्यक औषधे खरेदी करणेबाबत.

ठराव क्र. ०२ :-

प्रशासनाने दिलेल्या गोषवा-यानुसार महानगरपालिकेच्या आरोग्य विभागासाठी आवश्यक असणारी औषधे खरेदी करणेस व याकामी येणा-या खर्चास ही सभा आर्थिक व प्रशासकीय मंजूरी देत आहे.

ठराव वाचून कायम करण्यात येत आहे, वरील कामी निविदा तात्काळ काढाव्यात.

सुचक :- श्री बर्नड डिमेलो

अनुमोदक :- श्री. प्रमोद सामंत

ठराव सर्वानुमते मंजूर

**सही/-
सभापती
स्थायी समिती
मिरा भाईंदर महानगरपालिका**

नगरसचिव :-

प्रकरण क्र. ३, हाऊसकिपिंग करीता मागविण्यात आलेल्या निविदेचे दर मंजूर करणेबाबत.

बर्नड डिमेलो :-

प्रशासनाने दिलेल्या गोषवा-यानुसार मे. सुमित फॅसिलिटीज प्रा.लि. या निविदाकारानी मिरा भाईंदर महानगरपालिकेच्या मिरारोड येथील भारतरत्न इंदिरा गांधी रुग्णालयाकरीता हाऊसकिपिंगकरीता सादर केलेल्या निविदेतील दर स्विकारणेस ही मा. स्थायी समिती सभा मंजूरी देत आहे.

प्रमोद सामंत :-

या ठरावाला माझे अनुमोदन आहे.

शरद पाटील :-

याच्यात तरतुद प्लस होते का? मला याच्यावर संबंधित अधिका-यांनी उत्तर द्यायच. पहिल तर ऑडीटरचे मत सांगा. तरतुद प्लस होते का? ठराव क्र. ६९ दि. २२/१२/१० मंजूरी दिली आहे. यामुळे सन २०१०-११ आर्थिक वर्षात सदर निविदेत मंजूरी देणे अपेक्षित होते. परंतु २०१०-११ ते १३ म्हणजे तीन वर्षांनंतर या निविदेला मंजूरी देता येणार नाही. या करीता या निविदेचे दर फेर मंजूरीसाठी मा. महासभेपुढे पाठवण्यात यावे व त्यानंतर सदर निविदा मागविण्यात याव्या. पहिल मला सांगा याच्यात ऑडीटरच म्हणन काय आहे?

भागवत मुरकुटे :-

मा. सभापती साहेबांच्या परवानगीने बोलतो. आर्थिक प्रशासकीय मंजूरी जी आहे ती पाच वर्षांसाठी अॅक्टीव असते. अमलात असते. पाच वर्षांनंतर ती व्यक्तीगत होते. आता २०१० ला.

प्रशांत दळवी :-

प्रत्येक वेळी हेच ठेवलेले आहे का?

शरद पाटील :-

हा मा. महासभेमध्ये झालेला ठराव स्टॅडींगपुढे होऊ शकतो?

संभाजी पानपट्टे (मा. उपायुक्त) :-

आर्थिक प्रशासकीय मंजूरी घेऊन ही निविदा काढलेली आहे. आर्थिक प्रशासकीय मंजूरी ही मा. महासभेमध्ये घेतली तर पाच वर्ष चालते. आणि बांधकाम लागत जे आहे ते सगळ्या विभागाला लागू आहे. आतापर्यंत काम त्याच पध्दतीने करतो.

शरद पाटील :-

पानपट्टे साहेब, हे तुम्हीच केलेले आहे.

संभाजी पानपट्टे (मा. उपायुक्त) :-

हो. आम्ही ह्याच पध्दतीने करतो. मी स्पष्ट सांगतो आणि जबाबदारीने उत्तर देतो. हे केलेल बेकायदेशीर नाही. हे कायदेशीर काम आहे.

शरद पाटील :-

त्याचा नियम जरा दाखवा ना.

संभाजी पानपट्टे (मा. उपायुक्त) :-

ऑडीटरने आता सांगितल ना. तो बांधकामाचा निर्णय सर्व विभागाला लागू आहे. अस स्पष्ट मत सांगतो ना.

शरद पाटील :-

त्याच्यात तसे लिहिले आहे.

संभाजी पानपट्टे (मा. उपायुक्त) :-

मी सांगतो ना जबाबदारीने.

शरद पाटील :-

तुमच्या सांगण्याने सगळे कायदे बदली होतात का?

संभाजी पानपट्टे (मा. उपायुक्त) :-

कायदा कसा बदलेल.

शरद पाटील :-

पुस्तकातील दाखवा ना.

संभाजी पानपट्टे (मा. उपायुक्त) :-

बांधकाममध्ये जे आहे ते सांगतो.

शरद पाटील :-

त्याच्यात तस बोलल आहे का? ठिक आहे आम्हाला नियम वाचून दाखवा.

भागवत मुरकुटे :-

नियम क्र. २६२ बांधकामाला दिलेली प्रशासकीय मान्यता किंवा अशा बांधकामाच्या अंदाजाने दिलेली तांत्रिक मंजूरी ती दिलेल्या तारखेपासून ५ वर्षांच्या कालावधी नंतर सर्वसाधारणपणे अंमलात राहणार नाही.

शरद पाटील :-

याची जबाबदारी सर्वस्वी तुमच्या अधिकाऱ्यांवर राहिल.

मा. सभापती :-

ठराव सर्वानुमते मंजूर करण्यात येत आहे.

प्रकरण क्र. ३ :-

हाऊसकिपिंग करीता मागविण्यात आलेल्या निविदेचे दर मंजूर करणेबाबत.

ठराव क्र. ०३ :-

प्रशासनाने दिलेल्या गोषवा-यानुसार मे. सुमित फॅसिलिटीज प्रा.लि. या निविदाकारानी मिरा भाईंदर महानगरपालिकेच्या मिरारोड येथील भारतरत्न इंदिरा गांधी रुग्णालयाकरीता हाऊसकिपिंगकरीता सादर केलेल्या निविदेतील दर स्विकारणेस ही मा. स्थायी समिती सभा मंजूरी देत आहे.

सुचक :- श्री बर्नड डिमेलो

अनुमोदक :- श्री. प्रमोद सामंत

ठराव सर्वानुमते मंजूर

सही/-

सभापती

स्थायी समिती

मिरा भाईंदर महानगरपालिका

नगरसचिव :-

प्रकरण क्र. ४, निविदांना मान्यता देणे. (सार्व. बांधकाम विभाग)

बर्नड डिमेलो :-

अ.क्र.	कामाचे नाव /ठेकेदाराचे नाव	अंदाजित खर्च/ठेकेदाराने सादर केलेले दर
१	२	३
१	मिरारोड (पुर्व)निलम पार्क ते प्रिमीयम अपार्टमेंट ते १०० फुट रेल्वे समांतर रस्ता पर्यंत आर.सी.सी. नाला बांधणे. (नगरोत्थान अभियान) १. मे. ओमकार इंजिनिअर्स अँड कॉन्स्ट्रक्टर्स २. मे. जगदंबा कन्स्ट्रक्शन	रु. ९०,८९,६००/- ६.३०% कमी दराने ३.५१% कमी दराने

वरीलपैकी मे. ओमकार इंजिनिअर्स अँड कॉन्स्ट्रक्टर्स यांनी सादर केलेली अंदाजपत्रकातील दरापेक्षा ६.३०% कमी दराच्या निविदेस मुंबई प्रांतिक महानगरपालिका अधिनियम १९४९ चे कलम ७३ (क) नुसार मान्यता देण्यात येत आहे.

प्रमोद सामंत :-

या ठरावाला माझे अनुमोदन आहे.

मा. सभापती :-

ठराव सर्वानुमते मंजूर करण्यात येत आहे.

रोहिदास पाटील :-

आपली स्थायी समिती हसत खेळत चालते पण, आपल्या राज्यामध्ये परिस्थिती हसत-खेळत नाही. आपली सभा संपायच्या आधी दोन विषयावर चर्चा होणे गरजेचे आहे. पहिला विषय महाराष्ट्रात आणि मिरा भाईंदरमध्ये असलेले पाणी टंचाई. पाणी टंचाईवर आपली महापालिका किंवा आपले अधिकारी काय करतात. त्याच स्पष्ट जबाबदारीने निवेदन होणे गरजेचे आहे. या स्थायी समितीला त्याची जाणीव होणे गरजेचे आहे. किती पाणी येते किती लिकेज होते? हे काय आहे? आज आपला प्रयत्न काय चालला आहे. जस म्हणाव की, शहरातल वापरलेल पाणी रिसायकलींग करण्याचा आपला प्रयत्न आहे की नाही ? विहीरी साफ करण्याचा आपला प्रयत्न आहे की नाही? मा. सभापती महोदय आपल्या अधिकाऱ्यांची इच्छा असो अगर नसो. सन्मा. नगरसेवक जेव्हा अधिकाऱ्याला जाणीव करुन देतो. मागणी करतो. मी नोव्हेंबरमध्ये पत्र दिले आहे की, पाऊस संपल्याबरोबर विहीरी साफ करा. त्या विहीरीतला गाळ चिखल सगळ कुजलेल पाणी बाहेर निघेल. तर जमिनीतील येणार पाणी हे पाणी नीट वापरतील लोक. गुरांसाठी वापरतील, कपडे धुण्यासाठी वापरतील. अस

नोव्हेंबर मध्ये पत्र दिलेल आहे. डिसेंबर मध्ये दिलेल आहे. फेब्रुवारी मध्ये दिल. आता एप्रिल संपत आला त्याच्यावर कोणती कारवाई नाही.

मा. सभापती :-

सभा संपल्यावर चर्चा करू या.

रोहिदास पाटील :-

त्यांना निविदा करायला सांगा ना. काय चालल आहे? जस मध्ये त्यांनी आपल्या सभागृहात सांगितल होत २० टक्के पाणी लिकेज आहे. आपण त्याला विरोध केला होता. २० टक्के म्हणजे किती टक्के पाणी झाले? हे मान्य करत असाल ही सभागृहाची दिशाभूल आहे. अस आपण विक्रम कुमार आयुक्त असताना बोललो होतो. सगळ्यांना माहित आहे. त्याच्यावर त्यांनी काय केल? १ टक्के लिकेज आहे, २ टक्के लिकेज आहे. आपण त्याच्या पाठीमागे उभे राहिलो की नाही राहिलो. त्यांना काही अडचण, आहे का? काम पूर्ण करायला? बघा आज जे ठाण्यामध्ये झालेल आहे. अनधिकृत बांधकामामुळे किती तरी लोक मेली, आपली महापालिका कुठे काय करते? याच निवेदन होण हे रेकॉर्डवर येणे गरजेचे आहे. त्याच्यावर तुम्ही संबंधितांना निवेदन करण्याची सुचना करा.

प्रमोद सामंत :-

मा. सभापती साहेबांच्या परवानगीने बोलतो, साहेब आता जस काकांनी सांगितल पाणी पुरवठ्याचा विषय आहे. तसा नगरोत्थानची एका निविदेला आपण आणखीन मंजूरी दिलेली आहे. ९० लाखाला नगरोत्थानच्या कामाबाबत सुध्दा संबंधित अधिकाऱ्यांनी निवेदन द्यावे. ते काम कसे चालले आहे. ते काम कोण सुपरवाईज करते? आपली जी लोक सुपरवाईज करतात. त्यांच्यापैकी त्यामध्ये किती टक्के जबाबदारी आहे. सगळ जरा विस्तृत या सभागृहाला पूर्ण माहिती द्यावी. तुम्ही पण पत्र दिले आहे. नगरोत्थानचा अहवाल सादर करण्यासाठी माझ्यामते आतापर्यंत त्याच कुठेही तुम्हाला अहवाल सादर झालेला नाही. तर ह्या सगळ्या गोष्टी जरा सगळ्या सदस्यांना माहिती द्यावी.

शरद पाटील :-

तसाच परिवहनचा सुध्दा विषय होता. परिवहनची व्हिडीओ होते. स्टॅन्डींग सदस्यांची त्याच्या बदल काय होते. त्याची पण माहिती घेऊन ठेवावी.

नगरसचिव :-

अवलोकन आहे. प्रकरण ५ हे मागे घेतलेले आहे. प्र.क्र ६,७,८

राजेंद्र जैन :-

यह जो निविदा है। प्रकरण क्र. ४ का अभी तक पिछले समय में देखने आ रहा था की, जो भी ठेका दे रहे थे, उसके अंदर नेगोशेशन करके १०,१२,१५,१६ टक्के कम ही आ रही थी। और इस बार ६.३० टक्के कमी हुई है। ऐसा क्यों?

दिपक खांबित :-

या करीता एकूण ५ निविदा आल्या होत्या. त्याच्यामधून ज्या पात्र होत्या त्या दोघांच्या उघडल्या त्याच्यामध्ये ६.३० टक्के दर कमी आहे. आणि कमी दराची निविदा असल्याने प्रशासनाने शिफारस केलेली आहे.

राजेंद्र जैन :-

इतने समय से जब निविदा आयी थी, तब अपना नगरोत्थान करके रेट आये थे। वह कहीं पर १६ टक्के तक कम पा रहे थे। इसबार सिर्फ ६.३० टक्के ही कम कर पा रहे हैं।

दिपक खांबित :-

साहेब, मोठ्या अमाऊंटची काम असली की, बिल जास्त असतात. आणि छोटे असतात त्यामुळे ६.३० टक्के दिलेले आहे.

प्रमोद सामंत :-

सगळीच टेंडर एकदम १६ टक्के गेली पाहिजे. अशी पण गरज नाही. त्यामध्ये कागदी कॉन्टीटी राहिली पाहिजे. अस आम्हाला वाटते.

मा. सभापती :-

ठराव सर्वानुमते मंजूर.

प्रकरण क्र. ४ :-

निविदांना मान्यता देणे. (सार्व. बांधकाम विभाग)

ठराव क्र. ०४ :-

अ.क्र.	कामाचे नाव / ठेकेदाराचे नाव	अंदाजित खर्च/ठेकेदाराने सादर केलेले दर
१	२	३
१	मिरारोड (पुर्व)निलम पार्क ते प्रिमीयम अपार्टमेंट ते १०० फुट रेल्वे समांतर रस्ता पर्यंत आर.सी.सी. नाला बांधणे. (नगरोत्थान अभियान)	रु. ९०,८९,६००/-

३. मे. ओमकार इंजिनिअर्स अॅन्ड कॉन्स्ट्रक्टर्स	६.३०% कमी दराने
४. मे. जगदंबा कंन्स्ट्रक्शन	३.५१% कमी दराने

वरीलपैकी मे. ओमकार इंजिनिअर्स अॅन्ड कॉन्स्ट्रक्टर्स यांनी सादर केलेली अंदाजपत्रकातील दरापेक्षा ६.३०% कमी दराच्या निविदेस मुंबई प्रांतिक महानगरपालिका अधिनियम १९४९ चे कलम ७३ (क) नुसार मान्यता देण्यात येत आहे.

सुचक :- श्री बर्नड डिमेलो

अनुमोदक :- श्री. प्रमोद सामंत

ठराव सर्वानुमते मंजूर

ठराव वाचून कायम करण्यात आला

सही/-

सभापती

स्थायी समिती

मिरा भाईंदर महानगरपालिका

नगरसचिव :-

प्रकरण क्र. ६, मा. आयुक्त यांनी मंजूर केलेल्या प्रस्तावाचे अवलोकन करणे (आरोग्य विभाग) प्रकरण क्र. ७, मा. आयुक्त यांनी मंजूर केलेल्या कामाचे अवलोकन करणे (संगणक विभाग) मिरा भाईंदर महानगरपालिकेकरीता संगणक कन्झुमेबल स्टेशनरी खरेदी करणे बाबत. प्रकरण क्र. ८, मा. आयुक्त यांनी मंजूरी दिलेल्या प्रस्तावाचे अवलोकन करणे (संगणक विभाग) मिरा भाईंदर महानगरपालिकेकरीता प्रिंटेड स्टेशनरी पुरवठा करणे.

राजेंद्र जैन :-

मा. सभापती महोदय, उपरोक्त दोन विषय है। प्रकरण क्र. ६ चा विषय प्रशासनाने अवलोकन करिता सादर केलेला आहे. अवलोकनाचा झालेला खर्चाचा तपशिल आजमितिस महाराष्ट्र महानगरपालिका अधिनियम १९४९ कलम ७३ (ड) अनुसार १५ दिवसात मा. स्थायी समितीला कळवणे आवश्यक आहे. सदर बाब प्रशासनाने उशिरा कळविल्याने या अवलोकन केलेल्या खर्चाला माझा विरोध आहे.

नगरसचिव :-

ठराव नहीं होता है। सुचना किजीए।

राजेंद्र जैन :-

१५ दिन के अंदर होना चाहिए था। ७३ (ड) के हिसाब से तो ७३ (ड) का देड-दो साल के बाद लेट क्यों आ रहा है।

शरद पाटील :-

प्र.क्र. ७ ची पण माहिती द्या.

संभाजी पानपट्टे (मा. उपायुक्त) :-

पंधरा दिवसामध्ये स्थायी समितीचा खर्च बुक करायची तरतुद आहे. पण अजून आम्ही बिल दिलेले नाही. माहिती कळवायला सांगितले. नाही केली अस काही नाही. फक्त माहिती कळवा अस त्याच्यामध्ये दिल आहे.

शरद पाटील :-

काय कळवायच १५ दिवसाच्या आत.

संभाजी पानपट्टे (मा. उपायुक्त) :-

खर्च झालेला ते.

शरद पाटील :-

कोणाला?

संभाजी पानपट्टे (मा. उपायुक्त) :-

स्टॅडींगला.

शरद पाटील :-

मग तो पंधरा दिवसांच्या आत कळवतो का?

संभाजी पानपट्टे (मा. उपायुक्त) :-

बिल दिल नाही. अजून त्याच पमेंट केल नाही.

शरद पाटील :-

पमेंट केल्यानंतर पंधरा दिवसापर्यंत कळवायला पाहिजे.

संभाजी पानपट्टे (मा. उपायुक्त) :-

हो.

शरद पाटील :-

मग, आता तम्ही अवलोकन कसल करत आहात?

संभाजी पानपट्टे (मा. उपायुक्त) :-

तुमची मंजूरी मिळाल्यानंतर त्यांना पैसे मिळणार.

राजेश वेतोसकर :-

पानपट्टे साहेब, अवलोकन केल्यानंतर सर्व बिले देतात असा त्याचा अर्थ आहे.

भागवत मुरकुटे :-

साहेब, पानपट्टे साहेबांनी सांगितले त्याच अजूनपर्यंत पेमेंट केलेलं नाही.

शरद पाटील :-

आता वेतोसकर साहेबांनी विचारले की, सगळ्या डिपार्टमेंटचं अवलोकन आहे ते पेमेंट देण्याच्या अगोदर करता का?

भागवत मुरकुटे :-

हो, अगोदर पाणी पुरवठ्याचे प्रस्ताव होते त्याचं पेमेंट हे अवलोकन झाल्यानंतर केलेलं आहे.

मा. सभापती :-

अवलोकन मंजूर करण्यात येत आहे.

राजेंद्र जैन :-

१५ दिन की लिमिट किस चीज के लिए है? वर्क ऑडीट आने के बाद की है, खर्च की है, काम होने को है। किस चीज के लिए है?

भागवत मुरकुटे :-

नियमाप्रमाणे संविधा तारखेपासून १५ दिवसांच्या आत कळवलं पाहिजे.

राजेंद्र जैन :-

क्या चिज का? वर्क ऑडीट का प्रस्ताव पास करने का या खर्चा करने का?

भागवत मुरकुटे :-

निविदा केल्यापासून १५ दिवसेपर्यंत.

राजेंद्र जैन :-

निविदा करने के बाद ना तो निविदा करनेके बाद आ रहा है या लेट आ रहा है।

रोहीदास पाटील :-

तुम्ही स्पष्ट निवेदन करा सगळा कायदा माहित पडेल ना संशय नको ना एखादी निविदा काढल्यानंतर १५ दिवसात निविदा काढल्यानंतर काम पूर्ण झाल्यानंतर किंवा पेमेंट झाल्यानंतर कधी १५ दिवसाचा अंतर तुम्ही कुठे समजता तेवढं सांगा सगळ्यांच्या लक्षात येईल.

भागवत मुरकुटे :-

आपल्याकडे प्रॅक्टीस आहे ना.

रोहीदास पाटील :-

आपल्याकडे कायदेशिर आहे की बेकायदेशीर आहे.

भागवत मुरकुटे :-

नाही, आपल्याकडे कसं आहे की, आपल्या खर्चाचं प्रयोजन स्थायी च्या अवलोकनानंतरच करतो पण ह्यात कसं दिलं की, संविधा दिल्यानंतर १५ दिवसात द्यायचे तर माझी शिफारस अशी आहे की, संविधा झाल्यानंतर इंटीमेशनच देऊनच खर्च करावा अवलोकन झाल्यानंतर आपण पेमेंट करतो.

रोहीदास पाटील :-

तुमची शिफारस व्यक्तीगत नाही तुमची शिफारस कायद्याच्या तरतुदीनुसार आहे. मा. सभापती साहेबांनी तशी रूलींग देऊन तशाच पध्दतीने कामकाज चालेल अशी आम्ही अपेक्षा करायची का? असं सांगा की, ह्या कायद्यानेच हे काम चालेल मर्जीवर कोणताही डिपार्टमेंट चा एक्झीटीव्ह किंवा उपायुक्त तसं निवेदन करणार नाही.

बर्नड डिमेलो :-

मा. सभापती साहेब, आजचे अवलोकन आहे त्याच्यावर तुम्ही विचारपूस केली शंकाच तुमच निरसन झालं या अवलोकनाला मान्यता द्या आणि पुढचे विषय घ्या आणि राहिली गोष्ट तुम्ही रूलींग द्यायला सांगता आपत्कालीन गोष्टी असतात कधी संकटकाळी ताबडतोब खर्च करावा लागतो अधिकारी जागेवर नाही निविदा नाही, टेंडर काढा लगेच तुम्ही रूलींग देता ह्याच्यात रूलींगचा प्रश्न येत नाही अवलोकनात जर तुम्हाला घोटाला वाटतो तर त्याच तुम्ही हे करा.

रोहीदास पाटील :-

घोटाल्याचा विषय नाही सिस्टमचा विषय आहे.

बर्नड डिमेलो :-

आजच जे अवलोकन आहे त्याबद्दल त्यांनी सफाई दिलेली आहे नियम सांगितलेले आहेत तुम्हाला त्याच्यामध्ये काही त्रुटी वाटतात का?

शरद पाटील :-

त्यांनी जो नियम सांगितला ना पण त्या नियमाप्रमाणे चालतच नाही ना आम्हाला एवढच बोलायचं आहे की, मागच्या विषयाला नियम दाखवला आम्हाला ठासून बोलतात ठिक आहे चला बरोबर आहे बांधकामाचे विषय सगळ्यांना मंजुर लागते आता त्यांनीच परत उत्तर दिलं मी फक्त आरोग्याची करतो बाकीचं मला माहित नाही हा विषय कुठचा?

बर्नड डिमेलो :-

त्यांनी आकारणी केली असेल तर तुम्हाला कसं माहिती पडेल.

शरद पाटील :-

मग, बांधकामाच्या वेळेला त्यांनी कसं दिलं?

भागवत मुरकुटे :-

मा. सभापती साहेबांच्या परवानगीने बोलतो, साहेब आपले नियम ६७ (क) मध्ये महाराष्ट्र नगरपालिका आयुक्तांना तात्काळ परिस्थितीमध्ये, आपत्कालीन परिस्थिती मध्ये कुठलीही पूर्व परवानगी, पूर्व मान्यता न घेता काम करण्याचे अधिकार आहेत.

शरद पाटील :-

बरोबर आहे आपत्कालीन आणि दुसरं काही हे काही होत का? अवलोकन ७ मध्ये आपण कामाचे अवलोकन करणे आहे की, निविदा मागवतो हे दोन विषय आलेले आहेत ह्याच्यामध्ये तर ह्याचा खुलासा करावा.

मनस्वी म्हात्रे :-

मा. सभापती साहेबांच्या परवानगीने बोलते, सर हा अवलोकनाचा विषय आहे.

रोहिदास पाटील :-

कॅन्सलर स्टेशनरी खरेदी करणे असे हे बरोबर आहे की चुकीचं?

मनस्वी म्हात्रे :-

खरेदी केलेली आहे.

रोहिदास पाटील :-

वरती जर चुकलं असेल तर दुरुस्ती करा एवढच आमच सांगण आहे.

मनस्वी म्हात्रे :-

सर वरती लिहिलं आहे, अवलोकन करणे म्हणुन.

रोहिदास पाटील :-

मॅडम, त्याच्याखाली वेगळं आहे ना.

मनस्वी म्हात्रे :-

खरेदी केल्याचं अवलोकन आहे.

शरद पाटील :-

नाही, मिरा भाईंदर महापालिकेचं संगणक विवरण स्टेशनरी खरेदी करणेबाबत आहे.

मनस्वी म्हात्रे :-

ऑलरेडी केलेली आहे.

प्रशांत दळवी :-

हे दोन वेगवेगळे विषय आहे की, एकच विषय आहे.

मनस्वी म्हात्रे :-

विषय कळवला आम्ही की, संगणक कॅन्सलर स्टेशनरी खरेदी केलेली आहे.

रोहिदास पाटील :-

आणखीन विशेष काही नाही ना?

मनस्वी म्हात्रे :-

नाही.

राजेंद्र जैन :-

यह आपने जो रेट दिए है कॅन कॉपीअर सर्विसेस प्रा. लि. के और दुसरा अ. बी. कॉर्ट्रीडग्रेज लिमिटेड यह दोनो कम्पॅटन टोनर है। ब्रॅडेड टोनर नहीं है। एच.पी. प्रिंटर के लिए जो ब्रॅडेड टोनर आते है उनकी कॉस्ट करीब-करीब ३१/- रु प्रती है और जो कॅम्पॅटन टोनर है उसकी किमत १४८० रु है। जो ब्रॅडेड टोनर है वह पाच बार रिफिल कर सकते है अगर पाच बार रिफिल कर सकते है तो एक टोनर की अॅव्हरेज बढ़ती है। एक टोनर पर हजार रुपये का नुकसान हो रहा है। इसकी खातीर किजिए यह निविदा कॅन्सलर किजिए और ब्रॅडेड मंगाइए। हो गया है तो गलत हुआ है इसके उपर क्या कारवाई होनी चाहिए।

मनस्वी म्हात्रे :-

सर या दराची तुलना आपण रेट कॉन्ट्रॅक्टर कडून केलेली आहे. जे जेन्युअन काट्रेज आहे त्यांच्याशी तुलना केलेली आहे आणि जेन्युअन काट्रेजच्या ५० टक्के पेक्षा कमी दराचे दर आहेत सर तुम्ही ज्या दराच बोलता तो मॉडेल नं. वेगळा आहे प्रत्येक मॉडेल नंबर चे रेट वेगवेगळे असतात.

राजेंद्र जैन :-

आप पहले मालुम कर लीजिए। पहले बात यह है की, निविदा मंगाई। आपने ब्रॅडेड क्यो नही मंगाई? आपने कम्परेटेबल क्यो मंगाई? मेरा ऑब्जेक्शन है इसमे जानबुझके कुछ गलत काम किया है ऐसा मुझे अंदाजा है अगर ब्रॅडेड आती भी तो महानगरपालिका को कमसे कम एक काट्रेज पर १००० रुपये का फायदा होता था और यह आपने पुरा लिखा है की, उसका खर्चा कितना है इसमे मेन्शन है की, उसका खर्चा कितना है? इसमे मेन्शन नही किया है की यह १० लाख के अंदर है या उपर है। इसमे कुल खर्चा कितने का है?

शरद पाटील :-

त्याची अमाऊंट दिलेली नाही त्याची अमाऊंट तर पाहिजे ना.

मनस्वी म्हात्रे :-

सर, १५ लाखापर्यंत आहे.

राजेंद्र जैन :-

मा. सभापती महोदय, ब्रॅडेड टोनर आने से यह खर्चा कम से कम ३ गुना कम होता था ।

राजेश वेतोसकर :-

आपण दर मंजूर केलेले आहेत.

रोहिदास पाटील :-

तुम्ही १० लिहा १५ लिहा, २० लिहा काहीतरी अमाऊंट लिहायला पाहिजे ना.

बर्नड डिमेलो :-

काका, आपण जे तरतुदी ठेवल्या आहेत त्या संगणक विभागामध्ये किंवा कुठल्याही आता मध्ये आपण कोणकोणत्या तरतुदी ठेवलेल्या आहेत तर त्यांना तिथपर्यंत खर्च करता येत नाही वाढीव करायला लागली तर त्याला आमच्याकडून डबल मान्यता घ्यावी लागेल आता आपण त्यांच्या खात्याला १० रुपये ठेवले तर ते १० रुपयेच खर्च करणार त्याच्यावर जास्त करणारच नाही.

राजेश वेतोसकर :-

मा. सभापती महोदय, ही संपूर्णपणे खरेदी झालेली आहे. अवलोकनासाठी आलेली आहे. ह्याच्यापुढची जी काही खरेदी आहे ते मार्गदर्शक तत्वानुसार व्हावी.

रोहिदास पाटील :-

आपली सुचना एवढीच आहे की, खरेदी कितीची आहे? १५ ची आहे, २० ची आहे कितीची आहे?

राजेंद्र जैन :-

ठिक हे आहे। महानगरपालिका को ऐसा करने से बहुत नुकसान हुआ है। अवलोकन का २५ लाख का पेमेंट खुद युज करके उसको मिसयुज किया है। हमारा यह आरोप है।

मनस्वी म्हात्रे :-

सर याच्यामध्ये साहेबांचं जे म्हणणं आहे ते जेन्हुअन काट्रेज तर आपला हा ठेका जो आहे हा आपण अशा पध्दतीने केला आहे की, त्याने काट्रेज पुरवठा ही करायचा आपल्याला फ्री ऑफ कॉस्ट प्रिंटआऊट ही करायच्या आणि प्लस त्याच्याबरोबर त्याचे आणि पालिकेचे दोन्ही मॅटेनन्स पण त्याने भरायचा जेन्हुअन काट्रेज पुरवठा करणारा माणूस मॅटेनन्स भरतो.

बर्नड डिमेलो :-

ब्रॅन्डेड च्या कॉपीज कमी निघतात.

दिपक सावंत :-

मा, सभापती साहेबांच्या परवानगीने बोलतो, ज्यावेळेस बजेट मंजुरी चालु होती त्यावेळेस सर्व सन्मा. सदस्यांनी परिवहन समिती अस्तित्वात नसल्याने स्थायी समितीच्या सर्व सदस्यांच्या बसेसच्या पाहणीसाठी दौरा आयोजित करा अशी सुचना केली होती त्याप्रमाणे थर्ड विक मध्ये नेक्स्ट मिटींग असेल त्यावेळेस सर्व बसेसच्या बाबतीत ज्या काही समस्या आहेत आणि जी सद्यस्थिती आहे त्याबाबतीला दौरा मी थर्ड विक मध्ये आयोजित करतो.

रोहिदास पाटील :-

साहेब, बघा ही सभा आहे तुम्ही जे बोलता ते रेकॉर्डिंग होते आपल्या बजेटमध्ये आणि तुम्ही केलेल्या निवेदनामध्ये तफावत आम्ही तुम्हाला प्रश्न विचारला की, कॉन्ट्रॅक्टर आहे त्याचं कीती रुपये येणं बाकी आहे? तुम्ही ८६ लाख रुपये सांगितली बजेटमध्ये तुम्ही किती फिगर लिहीली ९५ लोकांसमोर जेव्हा केलं तेव्हा त्या बजेटमध्ये फिगर फार मोठी आहे कोटीची फिगर निघाली तुम्ही जे सांगाल आम्ही ते खरं मानु ते रेकॉर्डवर येत. त्यामध्ये कंप्युजन नको ना आम्ही एका गोष्टीला मान्यता देतो आणि सभागृहामध्ये दुसरं येतं ते १६ लोक त्या गोष्टीला आमच्यामध्ये अविश्वास होतो त्यादिवशी मी सांगितलं होत आणखीन १० बसेस वेगवेगळ्या पध्दतीने रस्त्यावर आणणार मला तुम्ही आश्वासन दिलं होतं की, २३ नंबरला मी ३ बस देतो आज इतके महिने झाले बस वाढत नाही त्याचे फेरे पण होत नाही हे निवेदन करा आपल्या लोकांना आपण निवेदन केल्यानंतर बर वाटले पाहिजे त्याचा काहीतरी परिणाम मिळाला पाहिजे असं पॉझिटीव्ह निवेदन कराना नाहीतर तेच बोलणार तेच ऐकणार उठून जाणार.

दिपक सावंत :-

नविन बसेस, दुसऱ्या बसेस आपल्या परिवहनला वापरता येत नाही ज्या बसेस नवी मुंबई आणि ठाणा यांच्याकडे अतिरीक्त बसेस आहे सध्या त्याच्यासाठी आपण दोन्ही ट्रान्सफरला पत्र लिहिलं होतं की, तुमच्या कडच्या बसेस आम्हाला हायरवर द्या तो कॉन्ट्रॅक्टर जे पैसे असेल ते द्यायला तयार आहे परंतु त्यांनी असं सांगितलं की, आम्ही ह्या बसेस तुम्हाला देऊ शकत नाही आपली नविन बसेस करायला कमीत कमी पोटो टाईप मंजूर करून चार ते साडे चार महिने लागतात. जुलैपर्यंत त्यांनी ५० बसेस आणतो असं कबुल केलेलं आहे तसं त्यांनी लेखी पण दिलेलं आहे.

प्रमोद सामंत :-

त्याला काही अटी आहे का? हे झालं तर हे होणार ते झालं तर ते होणार जागा आली तरच बसेस येणार अशा काही अटी त्यांनी ठेवलेल्या आहे का? तर त्या पण सांगा नाहीतर तुम्ही जुलै महिन्यात सांगणार हे झालं नाही म्हणून हे झालं नाही.

दिपक सावंत :-

जागेचा जो इश्यु आहे त्याबाबतीत आपण त्याला काशिमिरा सनराईज हॉटेल आहे त्याच्या पाठीमागे जागा उपलब्ध करून दिली होती साधारणतः हाफ एकर जागा आहे २० गुंठे पण त्याच्यामध्ये ती जागा असल्यामुळे त्रिकोणी प्रकारची जागा आहे आणि तिथे २० बसेस पण बसू शकत नाही तर ह्या बाबतीत आपण भाईदर वेस्ट ला जो एस.टी. महामंडळाकडे आपण १९८४ साली भुखंड दिला होता साडे चार एकरचा आणि ते बस डेपोसाठी रिझर्व्ह आहे डी.पी.प्लॅन मध्ये परंतु ते सध्या एस.टी. च्या ताब्यात आहे त्याची मागणी आपण एस.टी. महामंडळाकडे केलेली आहे मी स्वतः दोनदा जाऊन आलो आहे एस.टी. महामंडळाकडे मा. महापौर सुध्दा एकदा जाऊन आलेल्या आहेत आणि त्यांनी लवकरात लवकर ती जागा तुम्हाला तात्पुरत्या स्वरूपात किवा भाड्याने उपलब्ध करून देऊ असं सांगितलं आहे.

रोहिदास पाटील :-

लेखी दिलं आहे की, तोंडी दिलं आहे.

दिपक सावंत :-

तोंडी सांगितलं आहे लेखी त्यांनी

रोहिदास पाटील :-

ते देणार नाही तुम्हाला एस.टी. आता इथून बाहेरच्या चालू करण्याचा प्रयत्न आहे.

दिपक सावंत :-

साडे चार एकर जागा आहे आणि हे ग्राम पंचायत कालीन त्यावेळेस फक्त एस.टी. डेपो साठी ठेवली होती तर एवढी मोठी जागा त्यांना लागणार नाही त्याच्यातील आपल्याला डेपोसाठी जागा उपलब्ध करून देतो असं एम.डी. दिपक कपुर साहेबांनी सांगितलं आहे.

प्रमोद सामंत :-

आपण २-३ महिन्यापासून हेच ऐकतो काहीतरी ह्याचा सोक्ष मोक्ष करा.

दिपक सावंत :-

त्यांना मी परत अपॉईटमेंटसाठी दोनदा फोन केला आहे ते अवेलेबल नव्हते.

प्रमोद सामंत :-

असं करता करता जुलै महिना येईल जुलै महिन्यात जागा नसणार जुलै महिन्यात तुम्ही तेच सांगणार की जागा उपलब्ध नाही म्हणून बसेस आल्या नाही असं नको व्हायला त्यामध्ये अजून काही पर्याय आहे का बघा.

दिपक सावंत :-

अजून एक पर्याय म्हणजे मा. सभापती साहेबांनी पण मला एक जागा दाखवली मिरा मुन्शी कॅम्पाऊंड मध्ये.

प्रमोद सामंत :-

तिथे किती बसेस उभ्या राहतात?

दिपक सावंत :-

ती जागा लेव्हल करून कॉन्ट्रॅक्टरचे असे मत आहे की, मला इकडे भाईदर वेस्टची मिळाली की.....

प्रमोद सामंत :-

तुम्ही त्याला जागा द्याना की सगळंच त्याच्या म्हणण्याप्रमाणे तुम्ही करणार का? मा. सभापती साहेबांनी जागा उपलब्ध करून दिली त्यावर करायचं तो सांगणार ही जागा नाही बरोबर ती जागा नाही बरोबर तुम्ही तुमची जागा द्या ती जागा बरोबर आहे आणि ती लेव्हल करायला सांगा.

सुरेश वाकोडे :-

मा. सभापती साहेबांच्या परवानगीने बोलतो, मिरा भाईदर महानगरपालिकेमध्ये जे स्टेम प्राधिकरण आणि एमआयडीसी मधुन पाणी येते तर त्याच्यावर १३ टक्के कपात लावलेली होती सदरची कपात आपण फेब्रुवारी महिन्यात मंत्रालय लेवलला आपण मागणी केली होती की, मिरा भाईदर शहर येथे सोर्सपासून फार दुर

आहे ४५ कि.मी. अंतरावर आहे आणि दुसरं हे एमआयडीसी पाणी मंजूर केला आहे ते आपल्याला मिळत नाही त्यामुळे आपली कपात रद्द करावी ते शासनाने आपली मागणी मान्य केली आणि त्यातली एमआयडीसी वरची कपात रद्द केली ती १३ टक्के कपात ही आपली अॅप्रॉक्सीमेटली ४ टक्के ते ५ टक्के आलेली आहे त्यामुळे मेन जो मिरा भाईंदर वर पाण्याचा कपात ही रद्द झाल्यामुळे थोडी पाण्याचा प्रॉब्लेम दिसला किंवा दुष्काळचा प्रॉब्लेम हा मिरा भाईंदर शहरामध्ये नाही आहे दुसरा विषय हे आहे की, पाणी हे रियुज कसं करावं? रि-युज केल्यामुळे आपल्या पाण्यामध्ये मोठा बचत होईल ही एक संकल्पना आपण हाती घेतलेली आहे त्यासाठी मिरा भाईंदरने झोन नं.८, सर्व्हे नं.२३३ यामध्ये आपण ५ एमएलडी चा मोठा प्लॅन हाती घेतला १३ टक्के पर्यंत टेंडर दिलेलं आहे की, ते पाणी शुध्द करणार आणि ते शुध्द केलेलं पाण्याची टाकी बांधणार ईएसआर टाईप. ईएसआर मध्ये ते पाणी वर चढणार आणि तिथून काय करणार आपण ५-६ गार्डनचे पॉईंटचे टॅकर पॉईंट्स लावणार त्या टॅकर पॉईंटला आणि आपल जे गार्डन कोणीही काहीही म्हणते त्यासाठी सोसायटी टॅक वेगळा करुन घेणार असेल तर त्यांना आपण डायरेक्ट पाणी देणार आहोत ती बांधकाम साठी युज होणार आहे आणि कुठल्या सोसायटी चा फ्लॅशिंग साठी युज होणार असेल तर ती सुध्दा लाईन आपण त्यामधुन टाकणार आहे ते कनेक्शन सुध्दा आपण घेणार आहे अशी मोठी प्रोव्हीजन १३ कोटीची केलेली आहे त्याच कामही चालु केलेलं आहे २० टक्के काम झालेलं आहे.

रोहिदास पाटील :-

प्रश्न असा आहे की, आता पाणी पाहिजे आता तुमचे काय प्रयत्न चालु आहे ते सांगा ना ही स्कीम तुमची व्हायला अजून २ वर्षे जातील.

सुरेश वाकोडे :-

साहेब, आताच महत्वाचं म्हणजे कसं आहे की, कपात रद्द केली. कपात रद्द केल्यामुळे तो प्रॉब्लेम आपल्या मिरा भाईंदरसाठी तरी राहिलेला नाही दुसरं जे आपण विहिरीची साफसफाई आहे ते काम आम्ही ८ दिवसामध्ये साहेबांची मंजुरी घेऊन हाती घेऊ तातडीने आणि बोरींगचा विषय आहे तर बोरींगसाठी आम्ही काही मजुर घेतलेले आहे आपण ह्या वेळेला १० बोरींग अॅडीशनल मागवत आहेत ते पण आपण करतो.

रोहिदास पाटील :-

वाकोडे साहेब, ही सभा तुम्हाला विश्वासाने विनंती करते बोरींगचं जेव्हा काम सांगितलं तेव्हा फक्त माझ्या माहितीनुसार ४८ आहेत तुमच्या माहितीनुसार जास्त आहेत सांगता तुम्ही १० बोरींगच काम काढल १० बोरींगच फ्लोरींगचं काम केलं तेवढं पाणी लोकांना उपयोगी झालं एवढी कोट्यावधीची दुसरी टेंडर आपण मंजूर करतो आणि जे लोकउपयोगी आहे ते काम मागे का राहतं म्हणून तुम्हाला निवेदन करायला लावलं त्याच्यासाठी तुम्ही साधारण का करत नाही त्याची चिंता का करत नाही? ते उद्याच काम आज का करत नाही हे जर डिसेंबर मध्ये झालं असतं तर डिसेंबर मध्ये लोकांनी पाणी वापरल असतं विहिरी साफ झाल्या असत्या विहिरीचं पाणी मिळालं असतं सन्मा. सदस्य बर्नड साहेब मी माहितीसाठी सांगतो खारीगावच्या तलावाचं पाणी कुजलं होत आम्ही विक्रम कुमार गेले होते त्यांनी नाकाला रुमाल लावला एवढा घाण वास होता खांबित साहेब पण होते चार पंप लावले ३-४ दिवस पाणी काढलं आता ते पाणी गंगेसारख स्वच्छ आहे. स्वच्छ तलाव आहे लोक घेतात पाणी तिथे पाणी फार वापरत नाही पण कोणी घेतलं तर फरक पडणार नाही आणि मुध्याचा तलाव आहे, राईचा तलाव आहे, विहिर आहे गोडदेवची विहिर आहे, बंदरवाडीची विहिर आहे ह्या विहिरी साफ झाल्या असल्या तर लोकांनी वापरलं असतं ना पाणी.....

शर्मिला बगाजी :-

साहेब, मला पण बोलायचं आहे आमच्या उत्तन मध्ये ८ विहिरी आहेत माझ्या वॉर्ड मध्ये आणि मी ऑलरेडी त्याचा सर्व्हे पण करुन दिला आहे आता मी ह्यांना तेच सांगितलं की, आता एप्रिल मे मध्ये पाण्याची खुप कपात असते आणि ते वापराच्या विहिरी आहेत त्याच्यामधल पाणी अजूनही जुनी जी लोक आहेत ते नळाच पाणी न पिता विहिरीच पाणी पिणारे लोक आहेत तुम्ही त्याच्यातला गाळ काढत नाही जाळ्या नाही ह्याच्यात झाड आले आहेत एवढा फॉलोअप घेऊन देखील ही त्याच्यात काही सुधारणा होत नाही तर हे तुमच्या हातात आहे ते तेवढ करु शकता ना बाकीच्या गोष्टीसाठी वेळ लागतो पण विहिरी आणि तलावासाठी तुम्हाला जास्त वेळ नाही जाणार तर अॅटलिस्ट तुम्ही ते करा.

सुरेश वाकोडे :-

ते काम तातडीने हाती घेतो.

रोहिदास पाटील :-

लिकेजचं सांगा.

सुरेश वाकोडे :-

मिरा भाईंदरमध्ये जे आम्ही लिकेजची पाहणी केली आहे वेळोवेळी जे काही लिकेज असतात आम्ही ते तातडीने काढण्याचे आदेश देतो.

प्रविण पाटील :-

साहेब, या लिकेजच्या विषयावर मला बोलायचं आहे आता सहज बोलले का की, आम्ही तातडीने आदेश देतो सांगतो गेल्या १५ दिवसापासून मी एका लिकेजच सांगत आलो आहे तिथे आजही लिकेज आहे

घोडबंदर वरुन आपल्याकडे स्टेमची लाईन येते त्याला अजुनपर्यंत मी नेमाडे ला फोन करुन हैराण झालो आहे मी आता ही इन्क्वायरी केली अजूनही लिकेज आहे दुसरी गोष्ट इंद्रप्रस्थ मध्ये एसटीपीचे काम चालु आहे त्याच्या कामाला गेले १५ दिवस झाले आजही सकाळी त्या लोकांचा फोन होता आजही लिकेज चालु आहे. काय तुम्ही सांगता की, आम्ही आदेश देतो अजुन पण आदेश देऊन करत नाही आम्ही कोणाकडे जायचं?

सुरेश वाकोडे :-

तुम्ही जे लिकेजचं सांगता तर ते कसं आहे माहिती आहे का? की येणारी लाईन आहे ती स्टेमची लाईन आहे त्याच ते रिपेअरींग त्याच लिकेज काढण्याची स्टेमकडे आहे आम्ही वेळोवेळी स्टेमला कळवतो मागच्या शट डाऊन मध्ये काय केलं की जी ३ लिकेज होते ते ३ लिकेजला अटॅन्ड करुन आपण काढलेले आहेत आणि इथलं ते एअर वॉलचं लिकेज आहे त्या ठिकाणी तुम्ही म्हणता ना.....

प्रविण पाटील :-

साहेब, एअर वॉलचा लिकेज वेगळा आणि हा लिकेज गटारात झाला आहे आणि गटाराचं पाणी येते तिकडे मी जाऊन शुटींग करुन फोटो काढुन सांगितलेलं आहे तरी ही काहीच नाही सांगतात आणि तुमचे अधिकारी करत नाही.

सुरेश वाकोडे :-

ते स्टेमच्या माध्यमातुन करायला सांगतो.

प्रविण पाटील :-

स्टेमचा भाग वेगळा आणि दुसरा इंद्रलोकला आहे हे दोन लिकेज गेल्या १५ दिवसापासून आहे.

सुरेश वाकोडे :-

इंद्रलोकच आपल जे काम असेल ते काम मी तातडीने दोन दिवसामध्ये करुन घेतो.

प्रविण पाटील :-

अहो तातडीने किती १५ दिवस झाले. अजून कशी तातडीने झाल नाही सांगा.

सुरेश वाकोडे :-

इंद्रलोकच मी २ दिवसामध्ये करुन घेतो.

प्रविण पाटील :-

मला काय सांगायच साहेब, तुम्ही इथे निवेदन वेगळ देता. तुम्ही आता सांगितल बोलता बोलता की, आम्ही काम अधिका-यांना देतो. आमच्या कर्मचा-यांना देतो. पण प्रत्यक्षात तस होत नाही. तुम्ही तर स्ट्रीक्टली घ्या ह्या गोष्टी.....

सुरेश वाकोडे :-

मी स्ट्रीक्टली बघून घेतो. लिकेजसाठी मी बघून घेतो आणि त्याचा आढावा घेतो.

शरद पाटील :-

वाकोडे साहेब, पाणी आत ७० तासावर चालल आहे. आम्ही लोकांना काय उत्तर द्यायची? तुम्ही सांगता कपात रद्द केली सर्व रद्द केले. ७०-७० तासांनी पाणी येत. आज चार दिवसाने खारीगावामध्ये पाणी आले.

सुरेश वाकोडे :-

साहेब, शुक्रवारी काय केल. ईस्ट-वेस्टला जी, जोडणारी लाईन आहे. ती तोडण्याच काम हाती घेतल होत. म्हणून आपण शुक्रवारी शटडाऊन घेतला होता. आणि एम.आय.डी.सी. च आहे ना ते पूर्ण दिवस पाणी बंद होत. त्यानंतर एम.आय.डी.सी.ने शटडाऊन घेतला होता. तो शुक्रवार आणि शनिवार अस २ दिवस एम.आय.डी.सी. च पाणी बंद होत त्यांनी लाईन रिप्लेसमेंट करायची होती. म्हणून त्यांच शनिवारी संध्याकाळी ८.०० वा. पाणी आल आहे. त्यामुळे काय आहे की, जे आपण सप्लाय होते ते वाढले होते. आता रेग्युलरमध्ये आलेल आहे.

शरद पाटील :-

आता किती तासावर आहे अस तुम्हाला वाटते?

सुरेश वाकोडे :-

आताचा सप्लाय आहे तो ४६ ते ४८ तासावर आहे. गोडदेवचा ४६ तासावर आहे.

शरद पाटील :-

४८ तास जास्त नाही वाटत.

सुरेश वाकोडे :-

शुक्रवार शनिवार त्याच्यामुळे काय झाल की सप्लाय लेट झाला.....

शरद पाटील :-

३५-४० तासावर सप्लाय होता. आता तुम्ही ४८ तासावर आणला आहे.

सुरेश वाकोडे :-

साहेब, उद्या जो सप्लायर येणार ना तो ३५ तासावर सप्लाय राहिल. कारण कस आहे माहित का की, ज्या दिवशी बंद असत ना ३-४ दिवसा पर्यंत काय असत सप्लाय कमी-कमी यायला लागले. पहिला ६२ चा असतो. नंतर ५५ वर येत नंतर ५० वर येतो.

मुन्ना सिंह :-

साहेब, वहाँ से अगर पानी बंद रहता था तो पहले रिश्के से लोगो को बोलते थे। वह तो करिए कम से कम। पब्लिक चिल्लाती है। हमको ऑफिस में बैठने नहीं देती। साहेब अभी तक पानी प्रीफर नहीं भरा है।

राजेश वेतोसकर :-

साहेब एस.एम.एस. केला तर लाखो लोकांना एस.एम.एस जातील.

सुरेश वाकोडे :-

मी एस.एम.एस. तर सगळ्यांनाच पाठवतो. रिश्का वाढवून घेतो. आणि रिश्का फिरायला सांगतो.

प्रमोद सामंत :-

साहेब, २० एम.एल.डी. च काय झाल?

सुरेश वाकोडे :-

२० एम.एल.डी. साठी निविदा काढलेली आहे.

मा. सभापती :-

वाकोडे साहेब, शहरातील विहिरी आणि सर्व तलाव, आणि बोर. ह्या ज्या काही आहेत त्या तातडीने साफ करून येणा-या पुढच्या स्थायी समितीमध्ये अहवाल समोर ठेवावा.

सुरेश वाकोडे :-

ठिक आहे साहेब.

प्रमोद सामंत :-

साहेब, नगरोत्थान बाबत मी म्हटलेल आहे.

शरद पाटील :-

मा. सभापती साहेब, आरोग्याची चर्चा करण्यासाठी पण, जरा बोलवून घ्या. एक दिवस आगामी पावसाच्या आधी याच्यावर चर्चा झाली पाहिजे.

मुन्ना सिंह :-

मा. सभापती साहेब, भाईदर इस्ट में प्रभाग ऑफिसर कौन है क्या मालुम?

राजेश वेतोसकर :-

मा. सभापती साहेब, जर अनधिकृत बांधकामाचा विषय आहे तर भाईदर ईस्टचे प्रभाग अधिकारी आहेत का? प्रभाग अधिकारी सगळेच पाहिजे. आणि तेच जबाबदार आहेत ह्या सर्व गोष्टीला. प्रभाग अधिकारी इथे हा हजर राहत नाही?

संदिप पाटील :-

मा. सभापती साहेब, स्टॅडींगच्या मिटींगमध्ये सर्व प्रभाग अधिका-यांना बोलवा.

मुन्ना सिंह :-

मा. सभापती साहेब, इतना मिटींग हुआ लेकिन कोई भी अधिकारी समय पर रहते नहीं है। नगरसेवक आते हैं, और एखाद ऑफिसर बस. पिछला रेकॉर्ड निकाल कर देखिए।

शरद पाटील :-

मा. सभापती साहेब, जेव्हा आयुक्त साहेब पहिल्या मिटींगला आले होते. त्यावेळेला मी बोललो होतो की, फेरीवाल्यांचा नो फेरीवाला क्षेत्र आहे त्याच्यातुन उचलून घ्या. बी.पी. रोड, नवघर रोड याला कोण हातच लावायला तयार नाही. कस काय व्हायच. आम्ही फक्त बोलायच आणि जायच. पत्र तर आम्ही जिदगीतच देणार नाही. कारण पत्रांवर भांडण होते. ते फेरिवाले आमचे दुश्मन नाही. धंदा करतात ते आमचे दुश्मन नाही. ढगे साहेब तुम्हाला त्या वेळेला पण सांगितल, फेरिवाले तिथे धंदा करतात तर ठेकेदारांनी तिथे पैसे वसूल करायला नाही पाहिजे. तर ठेकेदार तिथे पैसे का वसूल करतो. तुम्ही त्याच्यावर कारवाई काय करता? आम्ही पहिल्याच मिटींगमध्ये आयुक्त साहेब आल्यानंतर सांगितल होत की, अशी-अशी परिस्थिती आहे. करतो करतो बोलले पण काहीच करत नाही. बी.पी. रोडला संध्याकाळी चालायला रस्ता नसतो.

विलास ढगे (उपायुक्त (मु.)) :-

साहेबांकडे सांगुन आदेश दिले होते. फेरिवाले जे लावण्यासाठी यादी तयार केली आहे पर्यायी ना फेरिवाला ज्या ठिकाणी प्रतीबंध करण्यात आलेला आहे. त्याच्या कॉपीज घ्या. सर्व पदाधिका-यांना पण माहित असेल. काहीतरी लिखित स्वरुपाच कागद समोर असल तर आणि तोंडी सांगितल तर

रोहिदास पाटील :-

मा. उपायुक्त साहेब, आम्ही जो विचारलेला प्रश्न आहे तो ह्यासाठी प्रश्न विचारला आहे. ठाणे जिल्ह्यामध्ये परवा दिवशी घडलेली घटना

मा. सभापती :-

काका, हा विषय प्रभाग अधिकारी असतील ना तेव्हा पुढच्या वेळेला विषय घ्या. आता फेरिवाल्यांची चर्चा चालू आहे त्या संबंधीत बोला.

विलास ढगे (उपायुक्त (मु.)) :-

मा. आयुक्त साहेबांनी जे फेरिवाला नो फेरिवाला झोन हंगामी महापालिका कायमस्वरूपी त्याच्यावर राष्ट्रीय फेरिवाला धोरणानुसार जे अंतिम निर्णय होईल. आता तातडीची गरज म्हणुन मा. आयुक्त साहेब नविन रुजु झाल्यानंतर आपण ज्यावेळी निवेदन केल. सुचना केल्या त्या अनुषंगाने आयुक्त साहेबांनी प्रायोरेटी व्हाईज कोणत्या एरियामध्ये कार्यवाही करायच्या त्या सुचना दिलेल्या आहेत. त्याप्रमाणे क्षेत्र निश्चित करुन त्या-त्या प्रभाग समिती कार्यालयाकडे यादी तयार केलेली आहे. ती यादी एक आठवड्याच्या आत सर्व पदाधिकारी, फेरिवाले पथकामध्ये काम करत असलेले कर्मचारी आणि त्या-त्या फेरिवाले ना फेरिवाला क्षेत्र जे आहे त्या ठिकाणी फलक लावणे. आणि जी प्रायोरेटी ठरवलेली आहे. त्या प्राधान्यक्रमाने तिथली फेरिवाल्यावर कार्यवाही करायची सुचना आपण पथकांना दिलेली आहे. याच जे अनुपालन झाल नाही तर त्याची गंभीर दखल घेतली जाईल.

संदिप पाटील :-

मा. सभापती साहेब, माझा एक प्रश्न आहे. आपल्या जेवढ्या स्टॅडींगच्या मिटींग्स् झाल्या आहेत. त्याच्यामध्ये प्रभाग अधिकारी दुसरे अधिकारी किती उपलब्ध आहेत. त्याच रजिस्टर चेक करा कोण किती उपलब्ध आहेत ते तर माहिती पडु द्या आपल्याला.

प्रमोद सामंत :-

आज ते उपस्थित नाही आहेत तर सचिव साहेब तुम्हाला कळवल आहे का? पध्दत नाही आहे का कळवायची?

नगरसचिव :-

त्यांनी कळवायला पाहिजे.

प्रमोद सामंत :-

कळवायला पाहिजे ना मग ठिक आहे.

संदिप पाटील :-

साहेब हा विषय घ्या, तुम्ही बरोबर आहे.

विलास ढगे (उपायुक्त (मु.)) :-

ह्याच्या बाबतीत माझ्याकडे दोन अधिकात्यांनी इन्टीमेशन आहे. दोन्ही लोक कार्तात चालले आहे. साक्षीसाठी एम.आर.टी.पी. च्या केसेससाठी ते प्रभाग अधिकारी बोरसे आणि राणे.

प्रमोद सामंत :-

आणि सावंत?

विलास ढगे (उपायुक्त (मु.)) :-

त्यांच काही निवड नाही. ते गैरहजर आहेत.

राजेश वेतोसकर :-

अशा अधिका-यांच काय करता येईल?

विलास ढगे (उपायुक्त (मु.)) :-

याबाबत पहिली सार्वत्रिक निवडणुक झाल्यानंतर, स्थायी समितीची मिटींग झाल्यानंतर हा मुद्दा उपस्थित केला होता. त्यावेळी सर्व विभाग प्रमुखांना सुचना दिल्या होत्या व परत काही सुचना द्यायच्या आवश्यकता नाही. दर मिटींगला सुचना दिल्याच पाहिजे. प्रत्येकाची वैयक्तिक जबाबदारी आहे. त्यामुळे त्यांना पुन्हा सांगण्याची आवश्यकता नाही. ते जर उल्लंघन करणारे असतील तर अधिका-यांच्या बाबतीत काय दखल घ्यायची ते आयुक्त साहेबांकडे मी सादर करतो.

संदिप पाटील :-

दखल घ्या. पण तातडीने घ्या. कारण प्रभागामध्ये काम काय चालू आहेत, काय नाही हे त्यांना जास्त माहित आहे आपल्यापेक्षा. त्यामुळे त्यांची उपस्थिती राहणे गरजेचे आहे.

प्रशांत दळवी :-

मा. सभापती महोदय, प्रभाग क्र. १,२ इथे एकच अधिकारी आहे. बाकी सगळे अधिकारी बसुन आहेत. परंतु त्यांची अजून नेमणूक झालेली नाही. आणि जे अधिकारी आहेत तेही ह्या मिटींगला उपस्थित नाही आहे. नेमणूक का होत नाही.

राजेश वेतोसकर :-

भाईदर ईस्ट आणि वेस्ट प्रभाग समितीला एकच माणूस दिलेला आहे. भाईदर ईस्टचे पण कामकाज थांबलेल आहे. आणि भाईदर वेस्टचे पण कामकाज थांबलेल आहे. हा माणूस तिसऱ्याच कुठल्यातरी ठिकाणी आहे. ठराव होत नाही. ठराव होत नाही. फार असंतोष आहे ना लोकांचा कारण तिकडे माणूस गेला की इकडे आहे म्हणून इकडे आला की तिकडे आहे म्हणून सांगतात.

विलास ढगे (उपायुक्त (मु.)) :-

याबाबत मी आयुक्त साहेबांशी दोन वेळा चर्चा केलेली आहे. प्रभाग अधिकारी प्रभाग क्र. २ साठी तात्काळ अधिकारी नियुक्ती करणे गरजेचे आहे. साहेबांनी सांगितल. अधिका-यांनी गेल्या पाच वर्षात कुठे-कुठे

काम केल आहे. आपल्याकडे २२ क्लास २ चे अधिकारी आहेत. त्यांचा इत्थंभूत सादर करायला सांगितला आहे. माहिती काढायला सांगितली आहे. कारण कोणी पाच वर्षापर्यंत कोणत्या कोणत्या पदावर कामकाज केल आहे. ती माहिती साहेबांना द्यायची आहे.

शरद पाटील :-

आपल्याकडे अधिकारी नाही आहेत का?

रोहिदास पाटील :-

जर नाही भेटले आणि तुम्ही तपासत बसले तर आणखीन दोन वर्षे जातील. तुमच्या विश्वासाची जी दोन माणसे असतील ना ती सक्षम आहेत. त्यांना देऊन टाका.

विलास ढगे (उपायुक्त (मु.)) :-

साहेबांना मी दोन वेळा सांगितल हे प्राधान्य नियुक्त करणे गरजेचे आहे. साहेबांनी ज्यावेळी सुचना दिल्या नंतर त्या सुचना दुर्लक्षित करून साहेब, तुम्ही हे दुर्लक्षित करून हे करा. अस आपल्याला बोलता येत नाही. आपण त्यांच्या अधिनिस्त आहोत.

मा. सभापती :-

मा. उपायुक्त साहेब, ह्याच्यापुढे जे प्रभाग अधिकारी, प्रशासकीय अधिकारी स्टॅडींग कमिटीमध्ये उपस्थित राहत नसतील तर तुम्ही त्यांच्यावर कारवाई करावी अशी मी सर्व सदस्यांच्या वतीने बोलतो. आणि पुढच्या मिटींगमध्ये बांधकामा संबंधित जे काही अधिकारी असतील त्यांनी उपस्थित रहावे.

प्रमोद सामंत :-

साहेब, नगराच्या चर्चा बाकी आहे. काय चाललय, काय परिस्थिती आहे? किती काम चाललय, कुठे-कुठे चाललय, कस चाललय, कधी पूर्ण होणार? सगळच सांगा.

दिपक खांबित :-

पुढच्या मिटींगमध्ये सगळ्या सदस्यांसाठी लेखी माहिती घेऊन येतो. आणि मिटींगच्या आधी देतो. मग, त्याच्यावर काय असेल तर चर्चा करूया.

प्रमोद सामंत :-

बेसिक द्या ना. जे तुम्हाला माहिती आहे ती द्या ना.

मा. सभापती :-

माझ्या प्रभागातील मी तुम्हाला सांगतो. नित्यानंद नगर मधला नाला चालू आहे. बांधकाम चालू आहे. मला वाटते एक महिन्यापासून बंद आहे. लोकांना त्रास होतो.

दिपक खांबित :-

साहेब, मी पुढच्या वेळेला माहिती देतो.

मा. सभापती :-

ठिक आहे. सर्व अवलोकन मंजूर करण्यात येत आहेत.

प्रकरण क्र. ६ :-

मा. आयुक्त यांनी मंजूर केलेल्या प्रस्तावाचे अवलोकन करणे (आरोग्य विभाग)

ठराव क्र. ०६ :-

मिरा महानगरपालिका क्षेत्रातील पावसाळी पाण्याचा उपसा करणे कामी विविध क्षमतेचे सक्शन पंप ऑपरेटर व इंधनासह पुरवठा व पावसाच्या पाण्याचा निचरा करणे कामी रोड क्रॉसिंग कच्च्या नाल्या ठिकाणी विविध व्यासाचे NP-3 आर.सी.सी. पाईप पुरवठा करून बसविण्यातबाबत मा. आयुक्त सो., यांनी निविदेतील प्राप्त मंजूर दरामध्ये कामे करून घेणेस मंजुरी दिली होती. प्राप्त कार्यादेशानुसार मे. मनोहर ट्रेडींग कंपनी यांनी विविध क्षमतेचे सक्शन पंपचा पुरवठा व मे. गणेश डेव्हलपर्स यांनी विविध व्यासाचे NP-3 आर.सी.सी. पाईप पुरवठा करण्यात आला आहे. याबाबतच्या खर्चाची माहिती खालीलप्रमाणे आहे.

क्र.	निविदाकाराचे नाव	कामाचा तपशिल	एकुण देय रक्कम
१	मे. गणेश डेव्हलपर्स	मुर्धे ते उत्तन विभागात विविध व्यासाचे NP-3 आर.सी.सी. पाईप पुरवठा करून बसविणे	रु. १,०६,०००/-
२		भाईंदर पुर्व विभागात विविध व्यासाचे NP-3 आर.सी.सी. पाईप पुरवठा करून बसविणे	रु. ८,३५,६००/-
३		मिरा ते चेना विभागात विविध व्यासाचे NP-3 आर.सी.सी. पाईप पुरवठा करून बसविणे	रु. ५,७५,९००/-
४	मे. मनोहर ट्रेडींग कंपनी	प्रभाग समिती क्र. ०१ विभागात विविध क्षमतेचे सक्शन पंपचा पुरवठा करणे	रु. १,६३,८०५/-
५		प्रभाग समिती क्र. ०३ विभागात विविध क्षमतेचे सक्शन पंपचा पुरवठा करणे	रु. १२,०४,९९०/-
६		प्रभाग समिती क्र. ०४ विभागात विविध क्षमतेचे सक्शन पंपचा पुरवठा करणे	रु. ८८,९६०/-

उपरोक्त अ.क्र. ०१ ते ०६ या कामांचे मुंबई प्रांतिक महानगरपालिका अधिनियम १९४९ चे कलम ७३ (ड) नुसार मा. स्थायी समितीने अवलोकन केले.

**सही/-
सभापती
स्थायी समिती
मिरा भाईंदर महानगरपालिका**

प्रकरण क्र. ७ :-

मा. आयुक्त यांनी मंजूर केलेल्या कामांचे अवलोकन करणे (संगणक विभाग) मिरा भाईंदर महानगरपालिकेकरीता संगणक कन्झुमेबल स्टेशनरी खरेदी करणे बाबत.

ठराव क्र. ०७ :-

मिरा भाईंदर महानगरपालिकेकरीता संगणक कन्झुमेबल स्टेशनरी खरेदी ठेका निश्चित करणे कामी दि.१९/१२/२०१२ रोजी ई-टेंडर प्रक्रियेने निविदा मागविले असता खालील ठेकेदारांनी निविदा मुदतीत सादर केले आहेत. दि.२६/०३/२०१२ रोजी सादर ठेकेदारांना वाटाघाटीसाठी बोलावण्यात आले होते.

मे. AB Cartridge Pvt. Ltd. यांनी दि.२६/०३/२०१२ रोजी वाटाघाटीस उपस्थित न राहता आपले वाटाघाटीचे दर त्यांनी दि.२७/०३/२०१२ रोजी सादर केले. तसेच मे. AB Cartridge Pvt. Ltd. यांनी निविदेमध्ये केवळ अनुक्रमांक ५,६,७, व ८ करीताच कमी दर सादर केलेले आहेत व आपले वाटाघाटीनंतरचे दर मे. AB Cartridge Pvt. Ltd. यांनी मे. Cann Copier Services Pvt. Ltd. यांचे निविदेतील दर पाहिल्यानंतर सादर केलेले आहेत. त्यामुळे वरील वाटाघाटी ह्या निविदा प्रक्रियेच्या विपरीत झाल्याचे दिसून येत आहे. करीता मे. AB Cartridge Pvt. Ltd. यांचे वाटाघाटीनंतरचे दर मान्य करण्यात येऊ नये असे मत संगणक विभागाकडून व्यक्त करण्यात आले.

मे. Cann Copier Services Pvt. Ltd. यांचे वाटाघाटीनंतरचे दर पुढीलप्रमाणे

अ.क्र.	तपशिल	ठेकेदाराचे नाव व निविदेमध्ये सादर केलेले दर		वाटाघाटीनंतरचे दर
		Cann Copier Services Pvt. Ltd.	AB Cartridge Pvt. Ltd.	
1.	12A (Printer Model No.HP1022, 1020, 1018 Series Printer) Toner	1490/-	2783/-	1480/-
2.	53A (Printer Model No.HP2015 Series Printer) Toner	1890/-	2783/-	1880/-
3.	88A (Printer Model No.HP1007 Series Printer) Toner	1590/-	2678/-	1580/-
4.	10A (Printer Model No.HP2100 Series Printer) Toner	2650/-	4988/-	2630/-
5.	851 Black (Printer Model No.HP Deskjet Printer) Cartridge	750/-	683/-	680/-
6.	27 Black (Printer Model No.HP Deskjet Printer) Cartridge	750/-	630/-	600/-
7.	28 Colour (Printer Model No.HP Deskjet Printer) Cartridge	950/-	683/-	650/-
8.	21 Black (Printer Model No.HP Deskjet Printer) Cartridge	750/-	630/-	600/-
9.	ML 1610 (Printer Model No. Samsung ML 1610 Printer) Toner	1690/-	2783/-	1690/-
10.	43x (Printer Model No. HP 9050, 9040 Printer Series Printer) Toner	4900/-	11393/-	4890/-

परंतु मे. Cann Copier Services Pvt. Ltd. यांचे निविदेमधील अनुक्रमांक १,२,३,४ व ९,१० या घटकांकरीता व मे. AB Cartridge Pvt. Ltd. यांचे अनुक्रमांक ५,६,७,८ करीता कमी दर सादर केलेले आहेत. तसेच निविदेतील दरांची शासन दरकराराशी तुलना करण्याचा प्रयत्न केला असता शासन दर करारातील Schedule – C या उपलब्ध होऊ शकले नाही. दरकरारातील पुरवठादाराने जे दर महापालिकेस कळविले आहेत ते पाहता निविदाधारकाने सादर केलेले दर वाजवी आहेत. त्यासोबत निविदाधारकाने मालाच्या पुरवठ्यासोबत प्रिंटेर्स व टोनर बाबत सेवा सुविधा पुरविण्याची हमी दिली आहे. करीता निविदेतील दर मा.

आयुक्त साो. यांनी स्विकारले आहेत. तसेच मे. Cann Copier Services Pvt. Ltd. यांचे निविदेमधील अनुक्रमांक १,२,३,४ व ९,१० या घटकांकरीता व मे. AB Cartridge Pvt. Ltd. यांचे अनुक्रमांक ५,६,७,८ करिता निविदेतील दर मंजुर करणेकामी मुंबई प्रांतिक महानगरपालिका अधिनियम १९४९ चे कलम (ड) अन्वये अवलोकनास मान्यता देण्यात येत आहे.

**सही/-
सभापती
स्थायी समिती
मिरा भाईंदर महानगरपालिका**

प्रकरण क्र. ८ :-

मा. आयुक्त यांनी मंजूरी दिलेल्या प्रस्तावाचे अवलोकन करणे (संगणक विभाग) मिरा भाईंदर महानगरपालिकेकरीता प्रिप्रिंटेड स्टेशनरी पुरवठा करणे.

ठराव क्र. ०८ :-

मिरा भाईंदर महानगरपालिका संगणक विभागामार्फत मालमत्ता कर व पाणीपुरवठा विभाग देयकांच्या छपाईची कार्यवाही करण्यात येते. त्याकरिता आवश्यक प्रिप्रिंटेड छपाई खरेदी करणेकामी मा. आयुक्त साो. यांची दि. ०१/०६/२०१२ रोजी मंजूरी घेऊन विहित कार्यपध्दतीनुसार व रितसर स्पर्धात्मक निविदा मागविण्यात आल्या होत्या. त्यामधील मे. निलिमा एन्टरप्रायजेस यांची निविदा न्यूनतम दराची असल्याने मा. आयुक्त साो. मे. निलिमा एन्टरप्रायजेस यांनी सादर केलेल्या खालीलप्रमाणे प्लेन व प्रिप्रिंटेड स्टेशनरी दरांना दि. १३/०९/२०१२ रोजी मंजूरी दिलेली आहे.

Sr. No.	Particulars	Make	Rate
1	Preprinted (Both Side) As per Programme Setting A4 (85 GSM) 500 papers Each Packet.	TNPL/ANDHRA MILL	Rs. 990/-
2	Preprinted (Single Side) As per Programme Setting A4 (85 GSM) 500 papers Each Packet.	TNPL/ANDHRA MILL	Rs. 720/-
3	Computer use Branded Co. A4 Plain Papers (80 GSM) 500 papers Each Packet.	TNPL/ANDHRA MILL	Rs. 172/-
4	Computer use Branded Co. A3 Plain Papers (80 GSM) 500 papers Each Packet.	TNPL/ANDHRA MILL	Rs. 345/-
5	Computer use Branded Co. Ledger Plain Papers (80 GSM) 500 papers Each Packet.	Ballarpur or ANDHRA Ledger Paper	Rs. 290/-

वरील निविदेस मा. आयुक्त साो. यांनी मंजूरी दिलेली असल्याने मुंबई प्रांतिक महानगरपालिका अधिनियम १९४९ चे कलम ७३ (ड) अन्वये अवलोकनास मान्यता देण्यात येत आहे.

**सही/-
सभापती
स्थायी समिती
मिरा भाईंदर महानगरपालिका**

मा. सभापती :-

आजची सभा संपली असे मी जाहिर करतो.

(सभा संपल्याची वेळ दुपारी १.०० वा.)

**सही/-
सभापती
स्थायी समिती
मिरा भाईंदर महानगरपालिका**

**नगरसचिव
मिरा भाईंदर महानगरपालिका**